



सुलक्षण विहार र स्थानीयवासीबीच फेरी तनाव

माग पूरा नभए नगरपालिकामा तालबान्दी गर्ने संघर्ष समितिको चेतावनी

कीर्तिपुर सन्देश

लामो समयदेखि विवाद भइरहेको कीर्तिपुर नगरपालिका वडा नं. १३ सुन्दरीघाटस्थित सुलक्षण कीर्ति विहारको विषयमा फेरी एक पटक तनाव भएको छ।

कीर्तिपुर नगरपालिका वडा नं. १३ सुन्दरीघाटस्थित सुलक्षण कीर्ति विहारले स्थानीय चोभार, इतागोल र भाजंगल गरी १७ वटा गुठीले दाहसंस्कार गर्ने गरेको दिपलाई अतिक्रमण गरी थप निर्माण कार्य गर्न लागेको विरोधमा गत असार २९ गते शनिवार स्थानीयवासीले जुलुस प्रदर्शन गरी सो निर्माणाधिन पर्खाल भत्काउन खोजे पछि प्रहरीले हस्तक्षेप गरी अप्रिय घटना हुन दिएको।

सो क्रममा प्रहरीले नै आइतबार कीर्तिपुर नगरपालिका, संघर्ष समिति र विहारसँग सम्बन्धितहरूको संयुक्त बैठक आयोजना गर्ने बचन दिएको थियो। प्रहरीको सो बचन अनुसार नै

त्यसको भोलिपल्ट अर्थात असार ३० गते आइतबार सुलक्षण कीर्ति विहार, सुन्दरीघाट चिहान संरक्षण समिति र कीर्तिपुर नगरपालिकाको विच प्रहरी प्रभाग कीर्तिपुरका प्रहरी निरीक्षक समेतको रोहबरमा वार्ता भएको थियो।

सो वार्तामा सुलक्षण कीर्ति विहारका प्रतिनिधिले सुन्दरीघाटमा दाहासंस्कार गर्ने दिप अर्थात मसान नभएको कुरा ल्याएपछि वार्ता नै तनावमा परिणत भएको थियो। सो क्रममा दुवै पक्षले आ-आफ्नो अडान राखेको थियो।

अन्ततः वार्ता बिना निष्कर्ष सम्पन्न भएको थियो। त्यसपछि संघर्ष समितिले दिएको निवेदनको आधारमा कीर्तिपुर नगरपालिकाका प्रमुख एवं कार्यकारी अधिकृत रामलाल श्रेष्ठले तीन बुँदे तोक आदेश दिएको थियो। सो आदेशमा १) नगरपालिकाको अनुमति बेगर हाल निर्माण भइरहेको काम रोक्न लगाउने, २) विहारले बढी



लिएको जग्गा सम्बन्धमा नापीबाट अमिन ल्याई छुट्याउन लगाउने र ३) विहारले २५ रोपनी जग्गामा बनाउन लागेको भौतिक निर्माणको नक्सा पास दस्तुर वापत न.पा.ले लिएको चार लाख फिर्ता गर्ने र माथि उल्लेखित बुँदाहरूमा छलफल गर्न सात दिन भित्र राजनैतिक दल, सरोकार वाला पक्ष बीच छलफल गराई समस्या समाधान गर्ने कुरा उल्लेख गरिएको छ।

कीर्तिपुर नगरपालिकाका कार्यकारी प्रमुख एवं कार्यकारी अधिकृत रामलाल श्रेष्ठले सुन्दरीघाट

चिहान संरक्षण समाजलाई प्रतिवद्ध जनाइएको छ।

यदि सात दिनभित्र सो प्रतिवद्धता पूरा गरि दिएको भने जनता आफैले नगरपालिकाको इजाजत बेगर बनाईएका घर पर्खाल भत्काउने अध्यक्ष राजकुमार मालीले जानकारी गराउनु भएको छ। साथै नगरपालिकाले जनाइएको प्रतिवद्धता समयमै पूरा नगरे आफूहरूले नगरपालिकामा अनिश्चितकालिन ताला बन्दी गर्ने मालीले चेतावनी दिनु भएको छ।

यहाँ जाँड-रक्सी, चुरोट, गाँजा तथा ड्रग्सको कुलत छुटाउने विशुद्ध जडिबुटी पाईन्छ। सम्पर्क:- फिटनेस प्वाइन्ट ट्रेडिङ्ग, फोन ४३३६७०९, ९८०३५०२२५९

हार्दिक बधाई

दर्शन मोबिकेयर तथा मोबिल्याण्ड इलेक्ट्रोनिक प्रा.लि.बाट उपहार प्राप्त हुने सम्पूर्ण ग्राहक महानु भावहरूलाई हार्दिक बधाई



मुकेश महर्जन



नारायणप्रसाद तुलाधर



सारीका खड्गी

दर्शन मोबिकेयर प्रा.लि.

नयाँबजार, कीर्तिपुर-३, फोन ४३३६७७६, ४३३२०५७

कोरियन भाषाकक्षाहरु

धमाधम सञ्चालन

प्रशिक्षकहरु:

दक्ष, अनुभवी, वरिष्ठ र अनुवादक

विगतवर्षहरुका विद्यार्थीहरुले १००%

नतिजा ल्याउन सफल

Our Services:

- All students are given a copy of the New Korean Course Book and Self Study Book and CDs Listening practice
- The courses provide guidance and practice in all aspects of Korean Learning [Speaking, listening, reading, writing]
- The course focuses on the exam techniques required to succeed at EPS-TOPIK or class time is mostly devoted to speaking and communication practice and reading and writing tasks are set as homework
- Self study tests are available at Valley Institute, Kirtipur & Bagbazar & Power Point facilities [Projector Classes]
- After course Complete, there is Bonus classes or Revision classes with Exam Tips

VALLEY INSTITUTE

Time: Morning, Day & Evening

Ph: 01-4332509/9849421216

Near Kirtipur New Gate

कानुनी सल्लाहकार
ज्ञानबहादुर महर्जन
प्रकाशक/प्रबन्ध सम्पादक
नजरराम महर्जन
सम्पादक
श्रीकृष्ण महर्जन
प्रबन्धक
निरजमान सिंह
काठमाण्डौ जि. प्र. का दर्ता नं. २११-२०६७/०६८

व्यवस्थापन
भरत महर्जन, सनम श्रेष्ठ
वेभसाइट व्यवस्थापन
राज श्रेष्ठ
प्रेस: शर्मीला प्रिन्टर्स, डल्लु, काठमाण्डौ
कार्यालय: निम्बासी टोल: कीर्तिपुर नपा-३
फोन नं.: ४३३३००७,
९८४१४०१०७७
kirtipur_sandesh@live.com
http://kirtipursandesh.blogspot.com

सम्पादकीय

गोलमेच सम्मेलन किन ढिलो ?

मुलुकको निकासका लागि दोस्रो संविधानसभाको निर्वाचन गर्नुको विकल्प नभएको प्रमुख चार राजनीतिक दलका शीर्ष नेताहरूले भन्न कहिले पनि नछाड्ने तर त्यसका लागि आवश्यक वातावरण भने तयार गरि नरहेको अवस्था छ ।

वार्ताका लागि संविधानसभा निर्वाचनको घोषित मिति मंसिर ४ गते गर्ने सवाल र वर्तमान सरकारको विकल्प नहुने कुरालाई सर्तको रूपमा प्रमुख दलका नेताहरूले राखेको नै अहिलेको अवस्थामा नभएको हो । वार्ता गर्ने भनेपछि वार्ता अर्थात गोलमेच सभावाट जे निर्णय हुन्छ त्यो कार्यान्वयन गर्न तयार हुनपर्छ ।

चार राजनीतिक दलले आफ्नो उदारता देखाउन सकेन । त्यसैले डायस माओवादीले वार्ता टोली गठन गरेतापनि वार्ता हुन सकिरहेको छैन । त्यस्तै संघीय समाजवादी पार्टी, मधेसी जनअधिकार फोरमको नेतृत्वमा रहेको मोर्चा वार्ता गर्न र गोलमेच सम्मेलनमा बस्न तयार रहेतापनि बास्तवमा त्यो काम हुन सकिरहेको अवस्था छैन ।

चुनाव पनि समयमै गर्नुपर्छ भन्ने अनि चुनावका लागि दलहरूसंग गोलमेच सम्मेलन गर्ने भनी घोषणा गर्ने तर त्यसको लागि आवश्यक पहलकदमि र वतावरण तयार नगर्नु कतै प्रमुख दलका शीर्ष नेताहरू नै मंसिर ४ गते संविधानसभाको दोस्रो निर्वाचन गर्न तयार नभएको त हैन भनी प्रश्न उठ्नु स्वाभाविक नै हो । यसरी नै दलका नेताहरू अघि बढ्ने हो भने तत्काल गोलमेच सम्मेलन र वार्ता दुबै नहुने संभावना बढ्दै गएको अवस्था छ । अतः यदि घोषित मितिमा नै संविधानसभाको निर्वाचन गर्ने हो भने विशेष गरि चार राजनीतिक शक्ति नै सबैभन्दा अगाडि वार्ता र गोलमेच सम्मेलनका लागि तयार हुनुपर्ने अवस्था छ ।

गजल सौरभ शाक्यया

गजल-१८

प्वंगु थासय् जायेकेगु बांला:
फुतसितं थःतायेकेगु बांला: ।

द्वनेय: मनूया जीवनय् तःक्क
द्वनेवं थःमं चायेकेगु बांला: ।

नुगलय् स्मृतकिं ख्वयेवं गुबले
घाःजुम्हसित लायेकेगु बांला:

मतिना छगु अजाःगु समा
छाःगु नुगःयात नायेकेगु बांला: ।

दुःखीया छम्ह जक पासा
सुखया फार्ग फायेकेगु बांला: ।

शाहवंशीय विधिशास्त्र र संघीयताको सकस

—मेहन तिमिसिना

प्रचण्डको भनाइअनुसार भारतले भाषिक आधारमा संघीयता निर्माण गर्नुभन्ने सुझाव दिएको छ । संघ निर्माणमा भाषिक आधारलाई मान्नु भनेको पहिचानलाई मान्नु नै हो । तर कांग्रेस र एमालेहरू लामो समयदेखि यो सिद्धान्त मान्न तयार छैनन् । यही विषयमा कुरा नमिल्दा संविधानसभा विघटन भएको थियो । संविधानसभाको दोस्रो चुनावको प्रसंग चलिरहँदा फेरि यो विषयमा बहस र धुवीकरण हुने देखिएको छ ।

लामो समय पहिचान सिद्धान्तको विरोध गरिरहेका कांग्रेस एमालेहरू केही समययता बहुपहिचान भन्न थालेका छन् । तर, उनीहरूले भन्न थालेको बहुपहिचान वास्तविकतामा पहिचान विरोधी अवधारणा हो । यो बहुपहिचानको शब्दजालमा संघीयता विरोधी अनुहार लुकाएर भोट माग्ने रणनीति मात्र हो । खास गरी उनीहरू निश्चित भूमि निश्चित आदिवासीहरूको शर्दियौदेखिको थातथलो हो भन्ने स्वीकार गर्न तयार छैनन् । यसको विपरीत उनीहरू सिर्फ जमीनको रेन्डम्स्ली नयाँ भागबण्डा गर्न चाहन्छन् । राजा महेन्द्रले अञ्चल छुट्याएजस्तो । ती ठाउँहरूमा कुनै एउटै मात्र जातिको बाहुल्य नभएको देखाएर प्रदेशको नाम खोला, पहाड वा जातीय पहिचान नआउने यस्तै अन्य केहीको राख्न चाहन्छन् । उनीहरूको बहुपहिचान सहितको प्रदेशको अर्थ यही हो । तर संघीयता निर्माण गर्ने तरिका यो होइन । हरेक देशको आफ्नै सामाजिक इतिहास, विशिष्टता र सन्दर्भहरू हुन्छन् । मुलतः संघीयताले सामाजिक अन्तरविरोधहरूको संवोधन गर्नुपर्दछ । समाजका सामाजिक अन्तरविरोधहरू के-के हुन् भन्ने प्रष्ट नभई संघीयता निर्माणको आधार बन्दैन ।

शाहवंशीय राजतन्त्रले हिन्दु विधिशास्त्रका आधारमा विभेदपूर्ण शासन गरेको कुरा यथार्थ हो । सच्चा लोकतन्त्रवादीले सबभन्दा पहिले यो कुरा स्वीकार गर्न सक्नुपर्दछ । यसले ब्राम्हणलाई विशेष सुविधा र अरूलाई विभेद गरेको थियो । यसका प्रशस्त प्रमाणहरू छन् । एउटै अपराधमा गैरब्राम्हणलाई मृत्युदण्ड वा अंगभंगको सजाय हुँदा ब्राम्हणलाई कुनै पनि अपराधमा मृत्युदण्ड निषेध थियो । ब्रम्हहत्या महापाप हो भनिन्थ्यो । पढ्ने काममा

ब्राम्हणको मात्र एकाधिकार कायम गरिएको थियो । अन्य जाति वा समुदायले पढे अंगभंगसम्मको सजाय हुन्थ्यो । यो सामन्ती सत्ताले पैदा गरेको सामाजिक विभेदको प्रमाण हो । आजको नेपाली समाजमा देखिएको असमानताको पृष्ठभूमि यही हो ।

यसको मतलब सबै ब्राम्हणहरू उत्पीडक वा शासक थिए भन्ने होइन । ब्राम्हण सत्ताले गरीब ब्राम्हण समुदायलाई पनि उत्पीडन गरेको छ । त्यो आर्थिक उत्पीडन हो । त्यसैगरी उत्पीडित जातिका केही मानिसहरू पनि शासक वर्गमा छन् । ब्राम्हण जातिका गरिबहरू सबैखाले शासकहरूको आर्थिक उत्पीडनमा परेका छन् । तर, जनजातीय समुदाय भने आर्थिक सामाजिक तथा साँस्कृतिक उत्पीडनमा परेका छन् । जब समाजको यो यथार्थलाई स्वीकार गरिदैन, तब संघीयता समर्थक हुनुको कुनै अर्थ छैन ।

यसैगरी जातीय समुदायको पहिचान स्वीकार नगर्ने संघीयतावादी हुन सक्दैन । पहिचान स्वीकार गर्नु भनेको कुनै निश्चित भूमिमा निश्चित समुदायको आफ्नोपन (भाषा, संस्कृति) र इतिहासदेखिको निरन्तर उपस्थितिलाई स्वीकार गर्नु हो । त्यस्तो पहिचान एकल नै हुन्छ । नेपाली समाज बहुजनजातीय समाज हो । यहाँ हरेक ठाउँमा बहुजातीय बसोबास भए पनि धेरै जसो ठाउँहरू निश्चित जनजातीय समुदायको पहिचानसँग जोडिएका छन् । साथै निश्चित भूमिका मूल आदिवासीको बसोबास रहेका अरू जाति जनजाति को को हुन् भन्ने पनि प्रष्ट छ, राज्यले उक्त पहिचानलाई मान्यता नदिएको मात्र हो ।

बहुजातीय बसोबास भएको ठाउँमा एकल पहिचानको आधारमा राज्यको नाम राख्नुहुँदैन भन्नेलाई छिमेकी भारतको संघीयता एउटा पाठ हो । भारतमा असम, नागाल्याण्ड, महाराष्ट्र, पञ्जाव, तमिलनाडु, पश्चिम बंगाल लगायतका प्रदेशहरू जातीय एवं भाषिक आधारमा बनेका हुन् । ती प्रदेशहरूमा बहुजातीय एवं भाषिक आधारमा बनेका हुन् । ती प्रदेशहरूमा बहुजातीय बसोबास जातीय एवं भाषिक आधारमा बनेका हुन् । ती प्रदेशहरू बहुजातीय बसोबास छ । भारतमा सिंगो नेपालभन्दा ठूला प्रदेशहरू राजस्थान, मध्यप्रदेश, महाराष्ट्र लगायत र नेपालको कुनै जिल्लाभन्दा पनि सानो भूभाग

भएका प्रदेशहरू पंडुचेरी (४७९ वर्ग कि.मी.) चण्डीगढ (११४ वर्ग कि.मी.) लक्षद्वीप (३२ वर्ग कि.मी.) रहेका छन् । सानो भूखण्डमा प्रदेश बन्ने सामर्थ्य पुग्दैन भन्नेलाई भार तको संघीयताले राम्रो जवाफ दिन्छ ।

कांग्रेस एमालेहरू निश्चित जनजातीय समुदायको निश्चित भूमिसँगको इतिहासदेखिको सम्बन्धलाई स्वीकार गर्न तयार छैनन् । यसैले उनीहरू इतिहासदेखिको सम्बन्धलाई स्वीकार गर्न तयार छैनन् । यसैले उनीहरू बहुपहिचान भन्ने, तर पहिचान नै स्वीकार नगर्ने रणनीतिमा छन् । साथै उनीहरू नेपालमा शासक जाति र उत्पीडित जातिहरू छन् भन्ने यथार्थ पनि स्वीकार गर्न तयार छैनन् । पृथ्वीनारायणको समयका सबै जातजाति आदिवासी हुन् भन्ने कांग्रेस महासमिति बैठकको निर्णयको आसय यही हुनुपर्छ ।

संघीयताको महत्वपूर्ण पक्ष अग्राधिकारको सिद्धान्त हो । यस सम्बन्धमा पनि उनीहरूको धारणा प्रष्ट छैन । अग्राधिकार भन्नाले पछाडि पारिएका वर्ग र समुदायलाई दिइने अस्थायी विशेषाधिकार हो । यसले सम्बन्धित जातीय समुदायलाई विकास गर्नका लागि विशेष अवसरहरू प्रदान गर्दछ । तर, यो लोकतान्त्रिक मूल्य मान्यतामै विभेद हुने गरीको अधिकार भने होइन र हुनुहुँदैन । अर्थात् यसका कारण प्रान्तमा बसोबास गर्ने अन्य जातीय समुदायमाथिको शोषण वा विभेद भएको हुनुहुँदैन । प्रदेशमा बसोबास गर्ने जो कोहीको चुन्ने, चुनिने अधिकार कुण्ठित भएको हुनुहुँदैन । तर, प्रान्तीय तहमा जाति, भाषा, साहित्य धर्म, संस्कृति रीतिरिवाज, चाडपर्व र रोजगारीका अवसरहरूमा भने उत्पीडित जाति तथा समुदायलाई अग्राधिकार हुन सक्छ । अग्राधिकारको यस्तो सिद्धान्त स्वीकार नगर्ने संघीयतावादी हुन सक्दैन ।

आत्मनिर्णयको अधिकार संघीयताको अर्को महत्वपूर्ण पक्ष हो । यसको अर्थ सिद्धान्ततः छुटिन पाउनेसम्मको अधिकार नै हुन्छ । तर, आत्मनिर्णयको अधिकार मान्नेजति सबैले देश टुक्राउँछन् भन्ने होइन । कुनै पनि देश टुक्रिने वा नटुक्रिने कुरा त्यहाँको राज्यसत्ताको नागरिक संगको व्यवहारमा भर पर्छ । राज्य-नागरिक सम्बन्ध न्यायमा आधारित छ भने आत्मनिर्णयको अधिकारले देशलाई भन एकताबद्ध बनाउँछ । यस्तो सम्बन्ध अन्यायपूर्ण छ

भने जति मन्त्र जपे पनि राष्ट्रिय एकता कमजोर नै रहन्छ । नेपालमा अपनाइने आत्मनिर्णयको अधिकारको अर्थ राष्ट्रिय एकता बलियो बनाउनका लागि हो । यो फोस्रो नारा लगाएर वा प्रशासनिक ढण्डा चलाएर प्राप्त हुँदैन, राज्य र नागरिक बीचको सम्बन्धलाई न्यायपूर्ण बनाएर मात्र प्राप्त हुन्छ ।

हिजो आज नेपालमा जे भइरहेको छ, यहाँ अनौठो केही छैन । सबै घटनाहरूका पछाडि ऐतिहासिक आधार छन् । अहिले उठेको जातीय वा सामुदायिक जागरण विगतमा भएको विभेद तथा अन्यायकै उपज हो । यस क्रममा केही अतिवादी सोचहरू पनि देखा नपरेका होइनन् । तर, यी अपवादका घटना हुन् । मूलरूपमा अहिलेको जातीय जागरणका घटनाहरू नेपालको आधुनिक राज्य निर्माणको अनिवार्य प्रकृया अन्तरगत देखा परेका हुन् । यसले राष्ट्रियता कमजोर हुने वा देश विखण्डन हुने होइन । बरु जातीय वा सामुदायिक अधिकारको प्रश्न हल नगर्दा चाहीं राष्ट्रियता कमजोर हुन्छ । यो प्रकृया पूरा नगरी नेपाल आधुनिक राज्य पनि बन्न सक्दैन ।

संघीयता साध्य नभएर एक साधन वा प्रकृया मात्र हो । यो आफैमा सही वा गलत भन्ने हुँदैन । स्थान र परिवेश अनुसार उपयुक्त वा अनुपयुक्त हुन्छ । तर, कहिलेकाहीं प्रकृया वा साधनको प्रश्न पनि निर्णायक हुने रहेछ । यतिबेला संघीयताको मुद्दाले नेपालमा यस्तै भूमिका खेलिरेहेको छ । कांग्रेस र एमालेले भित्री इच्छा नहुँदा नहुँदै परिस्थितिको दबावका कारण संघीयताको सैद्धान्तिक सहमतिमा हस्ताक्षर गरिसकेका छन् । आज त्यसले उनीहरूभित्र पैदा गरेको सकस सहजै बुझ्न सकिन्छ । संघीयतालाई सही ढंगले अपनाउँदा खाईपाई आएको वर्ग समूहको सत्ता भताभुंग हुने देखेर यसको अन्तरवस्तु स्वीकार गर्न उनीहरूलाई गाह्रो भइरहेको देखिन्छ । त्यसैले विभिन्न शब्दजालको सहारामा उनीहरू विषयलाई अन्यत्र डाईभर्ट गर्न खोज्दैछन् । तर, शब्दजाल वा किकिदैन । बरु इतिहासको प्रवाहसँग तालमेल

मिलाएर हिँड्नु नै बुद्धिमानी हुने छ ।

स्रोत- अनलाईन खबर - तिमिसिना एमाओवादी कोचिला राज्य समितिका नेता हुन्)

ज्यापु महागुथिद्वारा आर्थिक सहयोग



गत वर्ष २०६९ साल श्रावण १९ गते कीर्तिपुर नगरपालिका वडा नं.३ भरियाँपुखुसिका कृष्ण वहादुर महर्जनको घरमा आगलागि भएको थियो । उक्त आगलागीमा परी उहाँको श्रीमती हिरामोती महर्जन कृष्ण

वहादुर महर्जन र दुई जना बालकहरू गरी ४ जना घाईते भए । घाईतेहरूको उपचारको क्रममा श्रीमती हिरामोती महर्जन दिवंगत हुनुभयो । घर पनि पूर्णरूपले ध्वस्त भइ उहाँहरूको विचल्ली हुँदा टोल

छिमेक र विभिन्न स्थानबाट सहयोग गरियो ।

यसै सन्दर्भमा ज्यापु महागुथि कीर्तिपुर नगर समितिको अनुरोधमा ज्यापु महागुथि केन्द्रिय समितिको ज्यापु राहत कोषबाट संकलित रकम रु.५४,१६०/रु. चौबन्न हजार एक सय साठी) गत असार १४ गते शुक्रवार ज्यापु महागुथि नगर समितिका पदाधिकारी, अग्निपिडित राहत सहयोग समितिका अध्यक्ष प्रदीप महर्जनको समुस्थितिमा ज्यापु महागुथिका केन्द्रिय निर्देशन समितिका अध्यक्ष राजभाइजक:मिले हस्तान्तरण गर्नुभयो ।

कीर्तिपुरमा ट्राफिक व्यवस्थापन सचेतना याली

कीर्तिपुर नगर क्षेत्रभित्र अव्यवस्थित बजार एवं ट्राफिक व्यवस्थापन बारे नागरिकमा सचेतना जगाउन गत असार २९ गते शनिवार विहान एक यालीको आयोजना गरियो ।

कीर्तिपुर नगरपालिका कार्यालय, महानगरीय ट्राफिक प्रहरी प्रभाग कीर्तिपुरको संयुक्त तत्वावधानमा सुरु भएको उक्त याली कीर्तिपुरको खासीबजार मा रहेको शहीद स्तम्भनिर भेला भइ कीर्तिपुर रिंगरोड परिक्रमा गरिएको थियो ।

उक्त यालीमा कीर्तिपुरमा क्रियाशील विभिन्न सामाजिक



संघ संस्थाहरू, विद्यालयहरू र प्रवृद्ध नागरिकहरूको उल्लेख्य उपस्थिति रहेको थियो । उक्त यालीमा सहभागिहरू ले विभिन्न

सन्देश मूलक प्लेकार्ड बोकेका थिए । याली कीर्तिपुर चक्रपथ परिक्रमा पछि शहीद स्तम्भमा पुगेर समाप्त भएको थियो ।

हिलटाउनमा भानुको स्मरण

नेपाली साहित्यिक क्षेत्रमा आदिकविका नामले प्रख्यात कवि भानुभक्त आचार्यको योगदानको स्मरण गर्दै कीर्तिपुर, बाघभैर वस्थान अवस्थित हिलटाउन इण्टरनेशनल उच्च मा.वि.ले हरेक वर्ष असार २९ गतेका दिन भानु जयन्ती मनाउने परम्परा बसालेको छ । यसै क्रममा असार २८ गते शुक्रवारका दिन कक्षा ५ देखि ९ सम्मका विद्यार्थीहरू बीच तत्कालै प्रतियोगिता स्थलनका (on the spot) 'मेरो मातृभूमि' शीर्षकमा कविता लेखन र त्यसपछि विद्यालय प्राङ्गणमा वाचन प्रतियोगिता सम्पन्न भयो । कक्षा ५, ६, ७ र कक्षा ८, ९ गरी दुई समूहमा विभाजन गरि एको उक्त कार्यक्रममा ३० जना विद्यार्थीहरूले सहभागिता जनाएका थिए ।

यस प्रतियोगितामा पहिलो समूहबाट निया महर्जन कक्षा ६ प्रथम, पलिस्था महर्जन कक्षा ७ द्वितीय र प्रतिक्षा भण्डारी कक्षा ७ तृतीय हुन सफल भए । दोस्रो समूहमा रबिना कार्की, कक्षा ९ प्रथम, सुरक्षा भण्डारी कक्षा ९ द्वितीय र शेखर खड्का, कक्षा ८ तृतीय भएका थिए । विजयी विद्यार्थीहरूलाई प्रिन्सिपल तथा सहायक प्रिन्सिपलहरूले पुरस्कार तथा प्रमाणपत्र वितरण गर्नुभयो ।

उक्त प्रतियोगितामा पुरस्कृत कविता

‘मेरो मातृभूमि’

म जन्मेको र हुर्केको

देश मेरो नेपाल

आकाश जस्तो अग्लो अग्लो

छानु यसको हिमाल

पहाड पर्वत वेसी मेरो

तराईको मैदान मेरो

खोला नदी भरना मेरो

वनजङ्गल फुलवारी मेरो

मगर, शेर्पा, नेवार, गुरुङ्ग

बाहुन, क्षेत्री, तामाङ्ग मेरो

मेची देखि महाकाली सम्म

रमणीय दृश्य मेरो

चन्द्र सूर्य भएको भन्डा

मेरो देशको सान

अग्लो अग्लो सगरमाथा

र मेरो राष्ट्र गान

—निया महर्जन,

कक्षा: ६, हिलटाउन स्कूल

एस. आर. प्याब्सनको सम्मान कार्यक्रम

“सबैभन्दा गाह्रो कक्षा भनेको ११ र १२ कक्षा हो । शहरबाट जंगल पसे सरह हो । जंगलमा हर ।उन पनि सक्छ ।” प्रमुख अतिथि डा. बाबुराम पोखरेल, “नेपालमा विज्ञान विषयमा २४ हजार विद्यार्थी भर्ना हुन्छन् तर ५ वर्षपछि पढाई पूरा गर्नेहरू लगभग ६ हजार मात्र हुन्छ । अरु त जंगलमा हराएको जस्तो हराउँछ ।”

नीजि तथा आवासीय विद्यालय संगठन अन्तर्गत काठमाडौंको दक्षिण भेगिय नीजि तथा आवासीय विद्यालय संगठन (एस आर प्याब्सन) ले गत असार २९ गते सनिवार होटल हिलसाइडमा एक कार्यक्रम गरी आफ्नो संगठन अन्तर्गतका विद्यालयहरूबाट सर्वोत्कृष्ट हुन सफल विद्यार्थीहरूलाई सम्मान गरिएको थियो ।

कृष्णमान डंगोलले संचालन गर्नु भएको उक्त कार्यक्रममा सभापतित्व एस आर प्याब्सनका अध्यक्ष दिलमान महर्जनले गर्नु भएको थियो । प्रमुख अतिथि केन्द्रिय प्याब्सनका अध्यक्ष डा. बाबुराम पोखरेल हुनुहुन्थ्यो । अन्य अतिथिहरूमा काठमाडौं जिल्ला शिक्षा अधिकारी बैकुण्ठ अर्याल, काठमाडौं प्याब्सनका अध्यक्ष गोपाल आचार्य, त्रि.वि. शिक्षा शास्त्र प्रमुख प्रा.डा. शिवशरण महर्जन हुनुहुन्थ्यो ।

एस आर प्याब्सनका सचिव विष्णु प्रसाद पराजुलीले स्वागत



मन्तव्य दिनु भएको थियो । उक्त कार्यक्रममा एस आर प्याब्सनमा आवद्ध १५ वटा विद्यालयका सर्वोत्कृष्ट १५ जना विद्यार्थीका साथै सामुदायिक विद्यालयको तर्फबाट सर्वोत्कृष्ट अंक ल्याउन सफल एक छात्र र एक छात्रा गरी दुई जनालाई सम्मान गरि एको थियो । उक्त सम्मान प्राप्त गर्नेमा मंगल उच्च मा.वि.का छात्र श्याम तामांग ८५.६३ प्रतिशत र छात्रामा पनि मंगलकै सपना श्रेष्ठ ८४.५० प्रतिशत हुनुहुन्थ्यो ।

१५ वटा विद्यालय मध्ये सर्वोत्कृष्ट अंक ल्याउन सफल विद्यार्थीहरूलाई प्रथम, द्वितीय र तेस्रो पुरस्कार वितरण गरिएको थियो । प्रथम हुनेमा लेबोरेटी स्कूलका रोशन अर्याल र पुष्पसदनका विशाल पोखरेलले समान अंक ९२.३८ ल्याउनु भएकोले प्रथम पुरस्कारको राशि ५ हजार दुबैजनालाई बराबर बाँडिएको थियो । दोस्रो हुन सफल पुष्प सदनकै गीता बास्कोटा

९१.५० र पुष्प सदनकै प्रविन तिवारी ९०.८८ तेस्रो भइ नगद रु. ३ हजार र २ हजार प्राप्त गर्न सफल भएको थियो ।

उक्त कार्यक्रममा अनिवार्य विषयमा आफ्ना विद्यार्थीहरूलाई सबैभन्दा बढी अंक दिलाउने शिक्षकहरूलाई पनि सम्मान गरि एको थियो । जसमा अंग्रेजी विषयमा पुष्पसदनका तुल्सी क्षेत्री ९६ प्रतिशत, विज्ञान विषयमा पुष्पसदनकै रुद्र प्रसाद गौतम ९८ प्रतिशत, सामाजिक विषयमा पनि पुष्पसदनकै पाल्साड लामा ८८ प्रतिशत हुनुहुन्थ्यो भने नेपाली विषयमा लेबोरेटी स्कूलका कृष्ण भण्डारी ८५ प्रतिशत, अनिवार्य गणितमा उज्ज्वलका हरि वहादुर ओली १०० प्रतिशत र स्वास्थ्य, जनसंख्या र वातावरणमा शुभ कामनाका सूर्य वि.सी ९३ प्रतिशत हुनुहुन्थ्यो । उक्त अवसरमा प्रा.डा. शिवशरण महर्जनले शिक्षामा गर्नु भएको योगदानको कदर गर्दै सम्मान गरिएको थियो ।



क्रियटिभमा भानुभक्तको दोस्रो शतवार्षिकी समारोह

कीर्तिपुर नयाँबजारस्थित क्रिएटिभ एकेडेमीका विद्यार्थीहरू ले विविध कार्यक्रमका साथ आदिकवि भानुभक्त आचार्यको दोस्रो शतवार्षिकी मनाएका छन ।

क्रिएटिभ बाल क्लबकाले भानु जयन्तिको पूर्व सन्ध्यामा क्लबका अध्यक्ष युनिश क्षेत्रीको सभापतितवमा विद्यालय व्यवस्थापन समितिका अध्यक्ष मर्जीमान सिंहको प्रमुख आतिथ्य र विशेष अतिथि प्रिन्सिपल बी.एन.पौडेलको समुपस्थितिमा सम्पन्न कार्यक्रममा प्रशान्त यादवले स्वागत मन्तव्य व्यक्त गरेका थिए । शुशान्त अधिकारी, आदित्य खरेल र शैली शर्माले भानुभक्तका कृति वाचन गरेका थिए । कार्यक्रमको सञ्चालन मनिष गौतम र अनुषा श्रेष्ठले गरेका थिए ।

भानु जयन्तिको पूर्व सन्ध्या गत असार २८ गते शुक्रवार आयोजना गरेको समारोहमा विद्यार्थीहरूले नेपाली साहित्यको विकासमा भानुभक्तको रामायण र अन्य कृतिहरू वाचन गरिनुका साथै उनको तस्वीरमा मात्पार्पण गरिएको थियो ।

कार्यक्रममा बोल्दै प्रमुख अतिथि मर्जीमान सिंहले आदिकवि भानुभक्त नेपाली कविताका क्षेत्रमा शिखर प्रतिभा भएको बताउनु भयो । समारोहका विशिष्ट अतिथि प्रिन्सिपल बी.एन.पौडेलले आदिकवि भानुभक्तबाट प्रेरणा लिएर साहित्य साधनामा संलग्न हुन विद्यार्थीहरूलाई अनुरोध गर्नुभयो ।

सोही अवसरमा आयोजित कविता वाचन प्रतियोगितामा प्राथमिक तहतर्फ सरगम तिवारी प्रथम ओजस्वी खतिवडा द्वितीय र खोशिला ज्ञवाली तृतीय भएका थिए । त्यसैगरी निम्न माध्यमिक र माध्यमिक तहमा वर्ष अधिकारी, जीवन काफ्ले र सुशान्त अधिकारी क्रमशः पहिला, दोश्रा र तेश्रा भएका थिए । प्रतियोगिताका विजयी सहभागीलाई प्रमुख अतिथिले पुरस्कार वितरण गरिएको थियो ।



नवीन महर्जन

गत असार २८ गते शुक्रवारदेखि त्रिपुरेश्वरस्थित कभर्डहलमा प्रथम दक्षिण एसियाली आमन्त्रण पुरुष भलिबल प्रतियोगिता सुरु भएको थियो । उद्घाटन खेलमा आयोजक नेपालले नव शक्तिशालीको रुपमा उदियमान भएको टोली अफगानिस्तानलाई क्रिकेट र फुटबलमा भएको हार को बदला लिन यस भलिबल खेलले सफल तुल्याएको छ । नेपालको खेलमा हाल आएर अफगानिस्तानले सधैं तगारो हाल्ने काम गरेको देखिन्छ । तर यस

प्रथम दक्षिण एसियाली आमन्त्रण भलिबल च्याम्पियनसिप सम्पन्न

प्रतियोगिताको पहिलो लिगमै नेपालले अफगानिस्तान माथि २२-२५, २५-२१, २५-१८, २४-२६ र १५-८ को ३-२ सेटको प्रतिस्पर्धात्मक खेलमा जित दिलाएको थियो । प्रशिक्षक कपिल किशोर श्रेष्ठको निगरानीमा उत्रिएको नेपाली टोलीले फुटिलोसाथ आफ्नो खेल प्रदर्शन गर्दै जित हासिल गरेको थियो । यस खेलमा नेपालको सन्जय अर्याल म्यान अफ दि म्याच घोषित भएका थिए ।

नेपालको दोस्रो खेल चार राष्ट्र सम्मिलित यस प्रतियोगिताको बलियो टिम श्रीलंकाले गत असार २९ गते शनिवार सम्पन्न भएको थियो । यस खेलमा नेपाल कुनै उत्साहजनक खेल प्रदर्शन गर्न असमर्थ रह्यो र खेल १७-२५,

१६-२५ र १६-२५ को सिधा सेटमा पराजित भएका थिए । श्रीलंकाले पहिलो खेलमा माल्दिभ्स माथि पनि जित हासिल गर्दै फाइनलमा आफ्नो स्थान सुरक्षित गरेको थियो भने नेपाललाई दोस्रो खेलको हारेले निकै दबाव सिर्जना भएको थियो । शनिवार नै सम्पन्न माल्दिभ्स र अफगानिस्तान विचको खेलमा माल्दिभ्सले १२-२६-२४, २२-२५, २५-१९ स्कोरले खेल जित्न सफल भएको थियो ।

नेपालले आफ्नो अन्तिम लिग खेल गत असार ३० गते आइतवार माल्दिभ्ससँग खेलेको थियो । त्यसैगरी श्रीलंकाले अफगानिस्तान विरुद्ध खेलेको थियो । नेपाल आफ्नो अन्तिम खेलमा १७-२५, १९-२५ र २२-२५ ले हारेको छ भने श्रीलंकाले

अफगानिस्तानलाई पनि हराएको थियो ।

यस प्रतियोगिताको सफल आयोजना गर्न र दर्शकहरूबाट धेरै पैसा संकलन गर्न नेपाल भलिबल संघ सफल भएको देखिन्छ । प्रतियोगितामा पहिलो दिन टिकटको मूल्य रु. १५० र २०० थियो भने दोस्रो दिनदेखि रु. २०० र रु. ३०० बनाइएको थियो जसले गर्दा लाखौं रुपैयाँ उठाउन सफल भएको छ र एउटा मात्रै अन्तरराष्ट्रियस्तरको खेल संचालन गर्न सकिने कभर्डहलमा समेत पानी चुहेर खेलको विच विचमा पुग्नु पर्ने बाध्यता साथै खेलाडीहरू त्यसैमा चिप्लेर लड्ने भएपछि नेपालको अन्तराष्ट्रिय स्तरको प्रतियोगिता गर्ने हैसियतको प्रश्न खडा भएको देखिन्छ । धेरै वर्षपछि नेपालले अन्तराष्ट्रिय स्तरको भलिबल

प्रतियोगिता गर्नुलाई निकै सकारात्मक भएको मान्न सकिन्छ । अझ नयाँ र पुराना खेलाडीको फ्यूजन द्वारा प्रदर्शन गरेको खेललाई पनि राम्रै मान्न सकिन्छ । तर कम प्रतियोगिता र कम खेलको अनुभवले अझ बढी निखार्नु परेको देखिन्छ । भारत, पाकिस्तान र बङ्गलादेशको सहभागिता नभएता पनि यो प्रतियोगिताले नेपाली दर्शकहरूको मन जित्न सफल भएको देखिन्छ । वास्तवमा सार्क स्तर भारत र पाकिस्तान सबभन्दा बलियो टिम हुन ।

यस प्रथम दक्षिण एसियाली अमन्त्रित भलिबल प्रतियोगिता को फाइनल खेल गत असार ३१ गते सम्पन्न भएको थियो । उक्त खेलमा श्रीलंकाले माल्दिभ्सलाई २५-२२, २५-१९ र २५-२३ स्कोर ले हराई प्रथम भएका छन् । यस

प्रतियोगितामा नेपाल फाइनलमा पुग्न असमर्थ रह्यो भने समग्रमा तेस्रो स्थानमा चित्त बुझाउनु पर्यो । प्रतियोगिताको सबै खेल हारको अफगानिस्तान अन्तिम स्थान अर्थात् चौथो भएको थियो ।

गत असार ३० गते आइतवार आ.व. २०७०/०७१ को बजेट सार्वजनिक गरेको थियो जस्मा भौतिक पूर्वाधार निर्माणलाई जोड दिँदै युवा तथा खेलकुद मन्त्रालयलाई १ अर्ब २६ करोड ५७ लाख ६७ हजार वजेट छुट्याएको छ ।

यो खेलकुदका लागि छुट्याएको ऐतिहासिक बजेट हो । विशेष गरी भौतिक पूर्वाधार निर्माण ट्रेनिङ सेन्टर सुरुआत तथा विद्यालय खेलकुद कार्यक्रम अन्तरगत राष्ट्रपति रनिङ शिल्ड, नेत्रहिन एवं बहिरा क्रिकेट, टेबल टेनिस तथा पारा ओलम्पिक सञ्चालन पनि यस्मा समावेश भएको छ ।

ने. रे. सोसाइटी कीर्तिपुर उपशाखाको ७ औं साधारण सभा



नेपाल रेडक्रस सोसाइटी कीर्तिपुर उपशाखाको सातौं वार्षिक साधारण सभा गत असार २९ गते शनिवार शहीद स्मारक कलेजको सभाहलमा सम्पन्न भयो ।

कीर्तिपुर उपशाखाका सभापति हर्षमान महर्जनको सभापतित्व र नेपाल रेडक्रस सोसाइटी काठमाडौं जिल्ला शाखा महामन्त्री मथुरा दास श्रेष्ठको प्रमुख अतिथ्यमा सम्पन्न भएको उक्त कार्यक्रममा स्वागत मन्तव्य उपशाखा उपसभापति राजेन्द्र बानियाले दिनु भएको थियो । लुमन्ति संस्थाका प्रोग्राम अफिसर सविना लामाले आफ्नो

अवलम्बन गरी मानवता, निष्पक्षता, तटस्थता, स्वाधिनता जस्ता आधारभूत सिद्धान्तलाई पालन गरी मानव जातिको पीडा एवम् समस्याहरूलाई तत्परता एवम् प्रतिबद्धता साथै न्यूनिकरण गर्न विभिन्न मानविय सेवा पुऱ्याउने गतिविधि संचालन, गर्दै आइरहेको व्यहोरा स्मरण गराउनु भयो ।

उहाँले ने.रे.सोसाइटी कीर्तिपुर उपशाखामा आजीवन सदस्य २३४ जना, साधारण सदस्य (पाँच वर्ष) ५५ जना, जुनियर रेडक्रस सोसाइटी १० वटा र युथ सर्कल ५ वटा रहेको जानकारी दिनुभयो ।

उहाँले २०६८ भदौ महिनादेखि २०६९ असार ९ गतेसम्म १४ वटा विभिन्न कार्यक्रमहरू गरिएको जानकारी दिनुभयो ।

कार्यवाहक कोषाध्यक्ष रिदि भन्सारीले आ.व. २०६८/०६९ सालको आय/व्यय प्रतिवेदन प्रस्तुत गर्नु भएको थियो ।

ए.अ.ने.जनसांस्कृतिक महासंघको वैचारिक प्रशिक्षण



एकीकृत अखिल नेपाल जनसांस्कृतिक महासंघ काठमाडौं निर्वाचन क्षेत्र नं.१० द्वारा वैचारिक प्रशिक्षण एवं सांस्कृतिक कार्यक्रम - २०७० गत असार २९ गते शनिवार राराहिल स्कुलको सभाहलमा सम्पन्न गर्‍यो ।

नविन महर्जनले सञ्चालन गर्नु भएको उक्त कार्यक्रमको सभापतित्व एकीकृत अखिल नेपाल जनसांस्कृतिक महासंघ काठमाडौं क्षेत्र नं.१० का अध्यक्ष संघ राम महर्जनले गर्नु भएको थियो ।

अखिल नेपाल जनसांस्कृतिक महासंघ सांस्कृतिक विभाग प्रमुख घन श्याम शर्मा पौडेलको प्रमुख अतिथ्यता र विशेष अतिथिमा पूर्व राज्यमन्त्री एवं सभासद दिलिप महर्जन हुनुहुन्थ्यो । एक मिनेट मौन धारण गरी ज्ञात

अज्ञात शहिदहरूप्रति भावपूर्ण श्रद्धाञ्जली अर्पण गरिएका थिए ।

ए.अ.ने.ज.म. काठमाडौं क्षेत्र नं.१०का सचिव दिल बहादुर महर्जनले स्वागत मन्तव्य दिनु भएको थियो ।

इसास कीर्तिपुरका वीर प्रसाद भन्सारीले शुभकामना मन्तव्य दिनु हुँदै शहिदहरूप्रति श्रद्धाञ्जली दिँदै गाना प्रस्तुत गरिएको थियो ।

सांस्कृतिक कार्यक्रमको साथसाथै शुभकामना मन्तव्य तुलसी दास महर्जनले दिनु भएको थियो । कवि राजभाइ जक:मिले कविता वाचन गर्नुभएको थियो ।

राजनैतिक प्रशिक्षण दिलिप महर्जन र सांस्कृतिक प्रशिक्षण प्रमुख अतिथि घन श्याम शर्मा पौडेलले दिनु भएको थियो ।

English Medium & Nepali Medium

“न्यूनतम शुल्कमा गुणस्तरीय शिक्षा, S.S. College को प्रतिबद्धता”

ADMISSION

OPEN

S. S. COLLEGE

Mgmt. Hum. Edu.

Tel. 4333937, 4330279, Kirtipur-3, Nayabazar

क्रियटिभ एकेडेमीकी टपर आई टी इन्जिनियर बन्न चाहन्छन्

क्रियटिभ एकेडेमीकी टपर आई टी इन्जिनियर बन्न चाहन्छन् ।

एसएलसी(२०६९ मा ९०.१३ प्रतिशत अंक ल्याइ नयाँबजार कीर्तिपुर स्थित नीजि विद्यालय क्रियटिभ एकेडेमी टपर बन्न सफल धरतिश्री श्रेष्ठ भविष्यमा आई टी इन्जिनियर बन्न चाहन्थिन ।

डोटी जिल्लाको सदरमुकाम सिलगढी घरमै गत २०५८ सालदेखि कीर्तिपुरको ट्याङ्गलाफाँट चादनी चोकमा घर बनाई बसोबास गर्दै आउनु भएका ओमराज श्रेष्ठ र अम्बिका श्रेष्ठको कान्छी छोरी धरतिश्री श्रेष्ठ क्रियटिभ एकेडेमीमा कक्षा ४ देखि अध्ययन गर्दै आइरहेकी छिन । २०६३ सालमा दिदी चङ्कुश्री श्रेष्ठ कक्षा ७ सँगै क्रियटिभ एकेडेमीमा भर्ना भएकी थिइन् ।

भर्ना भएको पहिलो वर्ष मात्र विद्यालयको फीस तिर्नु परेको थियो । विद्यालय टप भयो भन्ने स्कूल फीस तिर्नु पर्दैन भन्ने जानकारी पाएपछि उनले मन लगाएर पढ्दा हरेक वर्ष कक्षा प्रथममा पास हुँदा स्कूल फीस तिर्नु परेन । त्यसबेलादेखि उनी कहिल्यै दोस्त्रा भइनन् । क्रियटिभ एकेडेमीले निशुल्क छात्रवृत्तिमा पढाएको बताउनु हुन्छ धरतिश्री श्रेष्ठ ।

हुन त धरतिश्री श्रेष्ठको पारिवारिक वातावरण नै शैक्षिक थियो । उनको दाइ बेन्जामिन श्रेष्ठले पनि बाघभैरव इङ्गलिस बोर्डिंग स्कूल नयाँबजार कीर्तिपुरबाट टपर भै इन्जिनियरींग विषय पढेर अहिले सिभिल इन्जिनियर बनीसक्नु भएको छ ।

उनको दिदी चङ्कुश्री श्रेष्ठ ६ कक्षासम्म बाघभैरवमा अध्ययन गरी कक्षा ७ मा बहिनीसँगै क्रियटिभ एकेडेमीमा भर्ना भएकी थिइन् । उनी पनि त्यसबेलादेखि कहिल्यै दोस्त्रा भइनन् । उनले पनि स्कूल फीस तिर्न नपर्ने गरी आमाबुवालाई सहयोग गरिन् ।



२०६६ सालमा क्रियटिभ एकेडेमीबाट एसएलसी परीक्षामा सामेल भइ ८९.२५ प्रतिशत अंक ल्याई विद्यालय टपर बन्न सफल भएकी थिइन् । क्रियटिभ एकेडेमीका अध्यक्ष मर्जिमान सिंहले स्थापना गर्नु भएको रामचन्द्र स्मृति पुरस्कार रु. ५ हजार प्राप्त गर्न सफल भइन् । उहाँले कलेज पढ्दा पनि पूर्ण छात्रवृत्ति पाइन । प्लस टु सक्याएर उनी मोडर्न नेपाल कलेज, बागबजार मा बीबीए पढ्न भर्ना भइन् । त्यहाँ पनि भर्ना भएको पहिलो वर्षको पहिलो सेमेस्टरमा उहाँ वि.बी. टपर हुन सफल भएर अहिले क्याम्पस शुल्क फ्री पाउनु भएको छ । टपरहरू त विज्ञान विषय लिएर डाक्टर, इन्जिनियर बन्न चाहन्छन् तपाईंले किन बीबीए पढ्नु भयो भन्ने प्रश्नको जवाफमा चङ्कुश्री श्रेष्ठ भन्नुहुन्छ, “बीबीए पढेर म राम्रो प्रशासक बन्न चाहन्छु ।”

क्रियटिभ एकेडेमीमा नि. मा. वि. तह र माध्यमिक तहमा सबभन्दा बढी अंक ल्याउनेलाई दिइने स्व. हेमवहादुर स्मृति पुरस्कार माध्यमिक तहका टपर भएर चङ्कुश्री श्रेष्ठले जितेकी थिइन् भन्ने धरतिश्री श्रेष्ठले नि.मा.वि.तह र मा. वि तह दुईटै पुरस्कार जितेकी थिइन् । दिनको कति घण्टा पढेर विशिष्ट श्रेणीमा पास हुनु भएको भन्ने प्रश्नमा धरतिश्री श्रेष्ठ भन्नुहुन्छ, “घडी हेरेर पढ्ने गरेको छैन । स्कूलको होम वर्क

नसकेसम्म पढिरहन्छु । साथीहरू सँग घुम्न पनि जान्छु । आमाले अक्काउनु भएको काम पनि गर्छु । म पढाईको विषयमा धेरै टेन्शन लिन्थिएँ । बस मनमा एउटा दृढ संकल्प थियो म स्कूल टपर बन्छु । सके जिल्ला टपर नै । तर मैले सोचेजस्तो मार्क पाइन । तैपनि म सन्तुष्ट छु । मेरो सफलतामा मेरो घर परिवारका आमा, बुबा, दाइ, दिदी, विद्यालयका शिक्षक/शिक्षिका र साथीभाइहरू सबैलाई श्रय जान्छ ।”

यसरी दाजु र दिदीको पढ्ने बानीले धरतिश्रीलाई पनि पढ्न प्रेरणा मिल्यो । क्रियटिभ टपर भएर अहिले धरतिश्री श्रेष्ठ बर्नहार्ट कलेज बल्खुमा विज्ञान विषय लिएर पढ्दै छिन । त्यहाँको प्रवेश परीक्षामा पनि राम्रो अंक ल्याउन सफल उनलाई ११ र १२ कक्षाको लागि पूर्ण छात्रवृत्ति मात्र होइन कलेजको ड्रेस र पुस्तक समेत निशुल्क पाउनु भएको छ । उहाँ भविष्यमा आई.टी. इन्जिनियर बनेर केही नयाँ टेक्नोलोजीको निर्माण गर्न चाहन्छन् ।

जागिरको सिलसिलामा उनीहरूको बुबा धेरैजसो घर बाहिर रहनु हुन्थ्यो । आमा अम्बिका श्रेष्ठले नै सबै बच्चाहरूको हेरचाह गर्नुहुन्थ्यो । आफ्ना बच्चाहरूको पढाई सम्बन्धमा उहाँ भन्नुहुन्छ, “मैले बच्चाहरूलाई अनुशासनमा राखेको छु । पढाईको सम्बन्धमा कहिल्यै पढ्नुभन्ने । घरको काममा पनि मैले सकेको आफैँ गरि दिएको छु । उनीहरू आफूखुसी मलाई सहयोग गर्न आउँछिन् । विद्यालय पढ्दा अलग-अलग कक्षामा पढ्ने पनि दिदी बहिनी बीच आ-आफ्नो कक्षामा प्रथम हुने होडवाजी नै चलेको हो कि जस्तो लाग्थ्यो । जे होस क्रियटिभ एकेडेमीले मेरो दुवैजना छोरीको पढाईमा विशेष ध्यान दिनु भई सहयोग गर्नुभयो । क्रियटिभ एकेडेमीप्रति म आभार व्यक्त गर्न चाहन्छु ।”

सिस्टमेटिक सेभिङ एण्ड क्रेडिटको नयाँ भवन



वि.सं. २०५७ सालमा स्थापना भइ काठमाडौँको नक्सालमा ८ वर्षसम्म सञ्चालन गरी विगत ६ वर्षदेखि कीर्तिपुर हनुमानघाटस्थित भाडाको घरमा सञ्चालन गर्दै आइरहेको सिस्टमेटिक सेभिङ एण्ड क्रेडिट कोअपरेटिभ लिमिटेड अब कीर्तिपुरको टाउन प्लानिङ क्षेत्रमा आफ्नै नयाँ भवनमा यही श्रावण १ गतेदेखि सञ्चालन भएको छ ।

२०६८ साल माघ १४ गते तत्कालीन सभासद दिलिप महर्जनले जग शिलान्यास गर्नु भएको उक्त भवन निर्माण पूरा भइ गत असार २९ गते शनिवार रुद्र पूजा गरिएको थियो ।

सो संस्थाका अध्यक्ष हिरावहादुर महर्जनले सो भवन बनाउन अहिलेसम्म ७५ लाख रुपैया खर्च भइसकेको र अझै अरु खर्च हुने जानकारी दिनु भयो ।

आजकल कतिपय सहकारी संस्थाहरू सर्वसाधारणसँग पैसा उठाएर भाग्ने चलन चलिरहेको अवस्थामा सिस्टमेटिकले नयाँ भवन बनाउन सफल भएकोले सर्वसाधारणले सो सहकारी प्रति विश्वास गर्नुहुने विश्वास अध्यक्षले व्यक्त गर्नुभयो ।

नयाँ भवन उद्घाटनको अवसरमा सो संस्थाले आफ्ना शेयर सदस्य, शुभचिन्तक, कीर्तिपुर क्षेत्रका गन्यमान्य एवम् पत्रकारहरूलाई रात्री भोज गराइएको थियो ।

साउन ३ गते जनसेवाले वार्षिक एवं

अभिभावक दिवस मनाउने

कीर्तिपुर वडा नं. १५ पाँगा इच्छाखेलस्थित जनसेवा उच्च मा.वि.ले यसपालीदेखि विद्यालयको वार्षिक दिवस साउन ३ गते गर्ने भएको छ ।

गत वर्षसम्म हरेक वर्षको वैशाख २९ गते वार्षिक दिवस मनाउँदै आइरहेको थियो । तर गत वर्ष शहीद स्मारक पुस्तकालयको सामान जनसेवा उच्च मा.वि.को पुस्तकालयलाई हस्तान्तरण गर्ने क्रममा चन्द्रशेखर ङ्गोल २००४ साल श्रावण ३ गतेदेखि जलविनायक आधार स्कूलले कक्षा संचालन गरेको प्रमाण फेला परेपछि विद्यालय व्यवस्थापन समितिले सो दिनलाई विद्यालय स्थापना दिन मानी वार्षिक कार्यक्रम गर्ने निर्णय गरिएको थियो ।

सोही दिन २०६९ सालको एस.एल.सी. परीक्षामा उत्तीर्ण विद्यार्थीहरूलाई मेडल/ पुरस्कार वितरण, वार्षिक परीक्षामा उत्तीर्ण भई प्रथम, द्वितीय र तृतीय स्थान हासिल गर्ने सफल विद्यार्थीहरूलाई जेहेन्दार तथा विभिन्न पुरस्कार वितरण गरिने भएको छ ।



कीर्तिपुर नयाँबजारस्थित कीर्तिपुर को सामुदायिक विद्यालय मङ्गल उच्च मा.वि.ले एस.एल.सी. -२०६९ मा उत्तीर्ण हुन सफल विद्यार्थीहरूलाई गत असार ३१ गते एक कार्यक्रम गरी दिक्षीत एवम् सम्मान गरियो ।

प्रमुख अतिथि पूर्व राज्यमन्त्री एवं सभासद दिलिप महर्जनले पानसमा दीप

मङ्गलमा सातौँ दिक्षान्त र सम्मान कार्यक्रम



प्रज्वलन गरी उद्घाटन गर्नु भएको उक्त कार्यक्रमको सभापतित्व कक्षा १० का विद्यार्थी मनोज कुमार यादवले गर्नु भएको थियो । कक्षा १० कै विद्यार्थीहरू अर्जुन बराईली र सुरुची गौतमले कार्यक्रम सञ्चालन गर्नु भएको थियो ।

अन्य अतिथिहरूमा प्रा.डा. शिव शरण महर्जन, प्रा.डा. रामकृष्ण महर्जन, प्रा.डा. हरिमर्जन लगायत वि.व्य.स.का सदस्यहरू र विभिन्न पुरस्कारदाताहरूको उपस्थिति रहेको थियो ।

उक्त कार्यक्रममा एस.एल.सी. - २०६९ मा उत्तीर्ण भइ विभिन्न विषयमा सर्वोत्कृष्ट विद्यार्थीहरूलाई पुरस्कार वितरण गरिएको थियो ।

जसमा गणित विषयमा सबैभन्दा बढी अंक प्राप्त गर्ने नविन विश्वकर्मा (९८)लाई अष्टमाया गणित पुरस्कार भरत बहादुर महर्जनले प्रदान गर्नुभयो । त्यस्तै आदिवासी जनजाति एक छात्र, एक छात्रालाई दिइने नगद पुरस्कार श्याम तामांग र सपना श्रेष्ठलाई स्वयम्भु

रत्न बज्राचार्यले प्रदान गर्नुभयो । सर्वोत्कृष्ट छात्रालाई दिइने नीलकण्ठ पुरस्कार सपना श्रेष्ठलाई नीलकण्ठ अमात्यले प्रदान गर्नुभयो । सुजाता महर्जन र दीपिका महर्जनलाई बुद्धि बहादुर मालीले ड्रेस उपहार दिनुभयो । शेरबहादुर नगद पुरस्कारबाट श्रीराम महर्जनले सपना श्रेष्ठ र श्याम तामांगलाई जनही रु. ३५००/ का दरले प्रदान गर्नुभयो ।

विज्ञान विषयमा स्कूल टपरलाई दिइने पुरस्कार सपना श्रेष्ठ ८९ लाई श्रीमती विना महर्जनले प्रदान गर्नुभयो । विज्ञान विषयमा सर्वोत्कृष्ट हुनेलाई दिइने रु.३३३३/ पुरस्कार राशी सह प्राध्यापक लोकलाल महर्जनले सपना श्रेष्ठलाई प्रदान गर्नुभयो । त्यस्तै अंग्रेजी विषयमा सर्वोत्कृष्ट हुन सफल श्याम तामांगलाई पञ्चुलाल पुरस्कारबाट दाता धौमाया महर्जनले प्रदान गर्नुभयो ।

विद्यालय सर्वोत्कृष्ट हुन सफल श्याम तामांगलाई ज्ञान पुरस्कार नगद रु.२०००/ ज्ञानु राजा महर्जनले प्रदान

गर्नुभयो । स्कूल टपर एक छात्र, एक छात्रालाई मङ्गल शिक्षक मासिक कोषबाट प्रदान गरिने जनही रु.११११/ को राशी सिद्धिबहादुर महर्जनले श्याम तामांग र सपना श्रेष्ठलाई प्रदान गर्नुभयो । त्यस्तै स्कूल टपरलाई दिइने ओम पदक र ओम नगद पुरस्कार रु.५५५५ राशि कोअर्डिनेटर सिद्धिबहादुर महर्जनले श्याम तामांगलाई दिनु भयो ।

यसरी पुरस्कार दिने कार्यक्रम पछि मन्तव्य दिनेक्रममा अतिथिहरू एवं प्रधानाध्यापक सबैले यस वर्ष एस.एल.सी. परीक्षामा कम प्रतिशत विद्यार्थी पास भए पनि मङ्गल स्कूलले ९७.५ प्रतिशत विद्यार्थी पास गराउन सक्नाले खुशी व्यक्त गर्नुभयो । गत वर्ष १ जनामात्र विशिष्ट श्रेणीमा पास भएको थियो यसवर्ष ४ जना विशिष्ट श्रेणीमा पास भएको जानकारी दिनुहुँदै यो सफलतामा विद्यार्थीहरू, शिक्षक/ शिक्षिकाको मेहेनतले गर्दा भएको भन्दै सबैजनालाई धन्यवाद दिनुभयो ।

हैन त ?

-निरज



या'ले पढ्नु भा'को नेताज्यूको नयाँ घर बनाउने बजेट रै छ ।
यो हो सरकारी बजेट...सरकारी कर्मचारीकै निम्ती बनेको यो पढ्नु ।

सहकारी संस्था, कार्यालय तथा व्यवसायी संस्था
(पसलसमेत)लाई आवश्यक लेजर, क्यास बुक, स्टक बुक,
डे बुक, दर्ता चलानी, खरिद तथा विक्रि खाता, हाजिरी कापी
तथा अन्य स्टेशनरी सामानहरू सुपथ मूल्यमा पाइने ठाउँ

किपू बुक प्वाइण्ट

कीर्तिपुर, नयाँबजार-१७, फोन ४३३१७७५

प्रतिभा साहित्यिक परिवारको ६८ औं साहित्यिक कार्यक्रम

गत असार २९ गते शनिवार प्रतिभा साहित्यिक परिवारको ६८ औं साहित्यिक कार्यक्रम अध्यक्ष ज्ञान-वहादुर महर्जन नेवा:को सभापतित्वमा, मदन गोपाल प्रधानको प्रमुख आतिथ्यमा सम्पन्न भयो ।

श्रीकृष्ण तन्दुकारले संचालन गर्नु भएको उक्त कार्यक्रममा पाटनका सुरज व्यञ्जनकार, बुंगमतीका सुरेन्द्र तुलाधर, कीर्तिपुरका रामभक्त महर्जन 'रमभक्त', उपन्यासकार नजरराम महर्ज, शम्भुराम महर्जन, राजेन्द्र कुमार 'पुता', अर्जुन



जाँड-रक्सी

चुरोट, गाँजा तथा ड्रग्सको कुलत ग्यारेन्टी छुटाउन

7 cm लिङ्गको लम्बाई, मोटाई बढाउने

प्राकृतिक हर्बल VigRX
Interantional Quality Product

स्तनको आकार बढाउन घटाउन

कुमारी अवस्थाको जस्तै यौनी टाईट गर्न

सुगर, पाइल्स तथा अल्सर चटक्कै निको पार्ने, गर्वस्था पछिको
पेटको सेतो धर्सा मेटाउन

नयाँ केश उमान तथा कपाल झर्न रोक्ने तेलहरू, शिग्रपतन र
ोक्न, लिङ्ग कडा पार्ने POWER +POWER

कीर्तिपुर फिटनेस प्वाइन्ट

फोन नं. ०१-४३३६७०१, ९८४९९८९९७६

यो विज्ञापन होइन, सत्य तथ्यमा आधारित छ ।

नेपा:मि, सुवर्ण महर्जन, भरत महर्जन, जितेन्द्र महर्जन, पी.के. श्रेष्ठ, सुमित्रा महर्जन, न्हुच्छेमाया महर्जन, ज्ञानवहादुर महर्जन नेवा:, राजभाइ जक:मि सहित १५ जनाले कविता, मुक्तक, गजल पाठ गरिएको थियो ।

उक्त कार्यक्रममा सहभागि सबैजनालाई उपन्यासकार नजरराम महर्जनले उहाँको नयाँ उपन्यास 'जि सत: मखु' वितरण गरिएको थियो । त्यहाँ पाठ गरिएका रचनाको समिक्षा समिक्षक प्रमुख अतिथि मदन गोपाल प्रधानले समिक्षा गर्नु भएको थियो ।

समिक्षा गर्ने क्रममा उहाँले आजकल विभिन्न साहित्य लेखन चलन आएको छ । साहित्य लेखन गर्दा आफूलाई सजिलो लाग्ने भाषामा लेख्नु पर्छ । आफूले लिएको विषयलाई जे भन्न खोजेको हो प्रष्ट हुनुपर्छ भन्नुभयो ।

सभापति ज्ञानवहादुर महर्जनले आगामि महिनामा पनि यो कार्यक्रमको निरन्तरता हुने जनाउँदै सहभागि सबैलाई धन्यवाद दिनु हुँदै आगामी दिनमा पनि सहभागि हुन अनुरोध गर्नुभयो ।

एस.एल.सी २०७० मा उत्तीर्ण हुने सम्पूर्ण



हार्दिक बधाई

उज्ज्वल भविष्यको

मंगलमय शुभकामना

साथै मंगल उच्च मा.वि. यहाँहरूलाई

कक्षा ११ मा

⇒ व्यवस्थापन

⇒ शिक्षा

⇒



भर्ना खुल्यो

प्राचार्य

जनसेवा उच्च मावि

■ कक्षा ११ मा भर्ना खुल्यो ।

■ संकाय

■ व्यवस्थापन

■ शिक्षा

■

विषयहरू

- कम्प्युटर विज्ञान
- होटल व्यवस्थापन
- आम संचार

नोट: विभिन्न छात्रवृत्तिहरू व्यवस्था गरिएको छ ।

मंगल उच्च मा.वि/बहुमुखी क्याम्पस

‘नेवार समुदायले संघर्ष र चुनाव संगसंगै लानु पर्छ’



देशभरीका नेवा: पत्रकारहरूको साझा संगठन नेवा: पत्रकार राष्ट्रिय दबूको आयोजनामा गत विहिवार भएको ‘संविधानको दोस्रो चुनाव र नेवा: सरोकार’ विषयमा भएको अन्तर्क्रिया कार्यक्रममा नेवा: आन्दोलनका अगुवाहरूले पहिचान पक्षधर हरू एक हुनपर्ने कुरामा जोड दिनु भयो ।

नेवा: पत्रकार राष्ट्रिय दबूका केन्द्रीय अध्यक्ष श्रीकृष्ण महर्जनको सभापतित्वमा ललितपुरको अक्षश्वर महाविहारमा भएको सो कार्यक्रममा नेवा: स्वायत्त राज्य मंका: संघर्ष समितिका अध्यक्ष सुजिव बज्राचार्य, सचिवालयका संयोजक मल्ल के सुन्दर, पूर्व राज्यमन्त्री दिलिप महर्जन लगायतका व्यक्तित्वहरूले अव चुनाव हुने हो भने पहिचान पक्षधर एकमत भई अगाडी बढनुपर्ने कुरामा जोड दिनु भएको थियो । ती नेताहरूले अवको अवस्थामा नेवार समुदायले आन्दोलन र चुनाव दुवैलाई संगै लानुपर्ने बताउनु भयो । नेवा: पत्रकार राष्ट्रिय दबूका केन्द्रीय सदस्य राजेन्द्र शाक्यले संचालन गर्नु भएको सो कार्यक्रममा नेवा: पत्रकार राष्ट्रिय दबूका अध्यक्ष श्रीकृष्ण महर्जनले पहिचान पक्षधर राजनीतिक पार्टीका नेताहरूसंग अन्तर्क्रिया र बहस गर्दै चुनावको लागि तयारी गर्नुपर्ने बताउनु भएको थियो । कार्यक्रममा नेवा: पत्रकार राष्ट्रिय दबूका

उपाध्यक्ष सुनिल महर्जन, महासचिव उदेन न्हूसाय्मि, सचिव सुरजवीर बज्राचार्य, ओमकाजी ताम्राकार लगायतले नेवा: समुदायका विभिन्न मुद्दाहरूको विषयमा प्रश्न गर्नु भएको थियो भने नेवा: स्वायत्त राज्य मंका: संघर्ष समितिका अगुवाहरूले उत्तर दिएका थिए । नेवा: स्वायत्त राज्यका लागि आन्दोलन र त मोर्चा नेवा: स्वायत्त राज्य मंका: संघर्ष समिति अबको अवस्थामा अझ बढि सशक्त ढंगबाट जानुपर्ने कुरामा समेत सहभागीहरूले जोड दिएका थिए ।

यसै बीच नेवा: पत्रकार हरिश चन्द्र कार्जितको निधन भएकोले उहाँको सम्मानमा गत आइतवार नेवा: पत्रकार राष्ट्रिय दबू भक्तपुर शाखाको आयोजनामा श्रद्धाञ्जली सभा भयो । भक्तपुरमा भएको सो श्रद्धाञ्जली सभामा नेवा: पत्रकार राष्ट्रिय दबू ललितपुर जिल्लाका अध्यक्ष केके मानन्धर, केन्द्रीय महासचिव उदेन न्हूसाय्मि, नेपाल वार एशोसिएसनका प्रतिनिधि, नेपाल पत्रकार महासंघ भक्तपुर शाखाका प्रतिनिधि र स्वर्गिय पत्रकार कार्जितका परिवारको तर्फबाट उहाँले गर्नु भएको योगदानको चर्चा गर्नु भएको थियो । भक्तपुरवासी कारंजीत रेडियो नेपालका नेपालभाषा समाचार वाचक एवं सम्पादक हुनुहुन्छ । उहाँको निधन विहिवार असार २७ गते निधन भएको थियो ।

पूर्व सभासद नाल्बो संघीय समाजवादीमा प्रवेश



पूर्व सभासद राजकुमार नाल्बो सहित ५ साय ५० जनाभन्दा बढी संघीय समाजवादी पार्टीमा प्रवेश गरेका छन् । गत असार २९ गते सनिवार पार्टी केन्द्रीय कार्यालय महाराजगन्जमा आयोजित औपचारिक कार्यक्रम मार्फत पार्टी प्रवेश गरेका हुन । एमाले नेता केपी शर्मा ओलीलाई पराजित गर्ने विश्वदीप लिङ्देनलाई संघीय समाजवादी पार्टीले यस अघि नै पार्टी प्रवेश गराइसकेको छ ।

प्रवेश गर्नेहरूमा संघीय लोकतान्त्रिक राष्ट्रिय पार्टी एकता पक्षधर तर्फबाट पूर्व सभासद नाल्बो, एकता पक्षधर संयोजक एवम् सचिवालय सदस्य सुवास पालुङ्वाको नेतृत्वमा ३ सय ५० जना भन्दा बढी नेता, कार्यकर्ता औपचारिक रूपमा पार्टी प्रवेश गरेका हुन । त्यसैगरी एनआएनको तर्फबाट राजकुमार लामाको नेतृत्वमा ७५ जनाभन्दा बढी पार्टी प्रवेश गरेका छन् । व्यवसायीको तर्फबाट आशिष खतिवडा र देउमान लिम्बूको नेतृत्वमा १ सय २७ जना पार्टीमा औपचारिक रूपमा प्रवेश गरेका हुन् । साथै ३० जना विभिन्न राजनीतिक दलमा आवद्ध तथा स्वतन्त्र व्यक्तिसमेत पार्टी प्रवेश गरेका छन् ।

पूर्व सभासद नाल्बोले “संघीयता, पहिचान र गणतन्त्र पक्षधर शक्तिहरू संगठित भएर जानुको विकल्प नरहेकाले संघीय समाजवादी पार्टीमा प्रवेश गरेको बताए । उनले संघीय समाजवादी पार्टीको सैद्धान्तिक तथा बैचारिक पक्षलाई आत्मसात् गर्दै जनतामा जाने प्रतिवद्धता व्यक्त गरे । सुवास पालुङ्वाले पहिचान सहितको संघीयताको लागि एकजुट हुनको लागि संघीय समाजवादी पार्टीमा प्रवेश गरेको बताए ।

पार्टी प्रवेश गरेकाहरूलाई स्वागत गर्दै संघीय समाजवादीका अध्यक्ष अशोक कुमार राईले पार्टी प्रवेश कार्यक्रम पहिचानसहितको संघीयताको पक्षको राजनीतिको शुभ संकेत भएको दावी गर्नुभयो । अहिलेको राष्ट्रिय राजनीति पहिचानसहितको संघीयतामा जाने कि नजाने ? भन्ने द्वन्द्व रहेको बताउँदै उहाँले पहिचान विरोधीहरूलाई पराजित नगरेसम्म पहिचानसहितको संघीयता नहुने बताउनु भयो ।

ADMISSION OPEN

Hill - Town Int'l Higher Secondary School

A well – established academic institution located at tranquil environment of Kirtipur, Congratulates all the SLC graduates and announces new admission open for class 11 in Science and Management.

Seats are limited.  Hurry Up!

Contact:

Hill – Town Int'l Higher Secondary School

Phone No: 4331739, 4331407, Kirtipur

नयाँ शो रूम खुल्यो

CTEVT बाट संचालित राष्ट्रिय शीप प्रतियोगितामा Top Ten मा स्थान हासिल गर्न सफल युनिक टेलर्सको अब नयाँ शो रूम खुलेको जानकारी गराउन चाहन्छौं ।



युनिक टेलर्स

नयाँबजार, फोन ४३३१०७८

हार्दिक समवेदना

जन्म:

१९९८ असार १३



निधन:

२०७० असार २३



यस इन्द्रायणी प्रा.वि. देवढोकाका प्रधानाध्यापक श्री फुर्सद महर्जनज्यूका पुज्यनीय पिता श्री **हरिलाल महर्जन**को यहि २०७० असार २३ गते आइतवारका दिन असामयिक स्वर्गारोहणको खबरले हामी मर्माहत भएका छौं ।

यस दुःखद घडीमा हामी दीवंगत आत्माको चीरशान्तिको कामना गर्दै शोक संतप्त परिवारजन प्रति हार्दिक समवेदना प्रकट गर्दछौं ।

इन्द्रायणी प्राथमिक विद्यालय परिवार

देवढोका, कीर्तिपुर-२

DTC को **MOBILE** र **Service Center** अब **कीर्तिपुरमा**



GE5



GC2 CDMA



S1 CDMA

- * 5 Mobile Sets On Lucky Draw
- * Buy One Get One Free
- * Surprise Gifts
- * Exchange

- * Heavy Discount
- * Big Sale
- * Recharge Cards
- * Free Memory Card
- * Free Recharge Cards

सीम कार्ड
सितैमा

MOBILE MARKET 'N' KLINIC
LOKTANTRIC CHOWK
PHONE NO. 9851152393, 9843307412

थुनुवाको डायरी- ७६



२०६७/१०/१९ बुधवार -११९ दिन दोस्रो पेशी

मेरो जिन्दगीको एक दिन कम भयो । म यो जेलमा आएको भोलिदेखि चार महिना पूरा भएर पाँच महिनामा टेक्छु । अझ कति दिन बस्नु पर्ने होला । आजको पेशी बहस हुने हो कि होइन । छिट्टै फैसला भए हुन्थ्यो । मलाई आज निद्रै लागेन । विहानको २.४५ बजे उठेर पिशाब गर्न गएँ । डाँडामा गएर चुरोट पिएँ । अरू पनि त्यहाँ चुरोट पिइरहेका थिए । कोठामा आएँ । उपन्यास लेख्न थालें । आधाघण्टा लेख्दा आँखा पिरो लाग्यो । फेरि पल्टेँ । निद्रा लाग्यो । पछि निद्रा खुल्दा त पाँच बजिसकेछ । धारामा गएर मुख धोएँ । देवी देवता ढोगें । कोठामा आएर एक मग कफी बनाएर पिएँ । फेरि उपन्यास लेख्न थालें । उपन्यास लेखेर मलाई समय बिताउन कुनै गाढो हुँदैन । छ बजे नम्वर खुल्यो । बाहिर गएँ । हिजो राम्ररी घाम लागेको थियो । आज कृहिरोले ढाकेको छ । ग्राउण्डमा घुमिरहेँ । सातबजे चिया पिएर ओमशान्ति गएँ । सबैजना ध्यान बसिरहेका छन् । म पनि ध्यान बसेँ । आज मलाई ध्यान नै आएन । मनमा कुरा खेल्निरहेको छ । भाइजी आउनु भयो । मुरली सुनेर बाहिर आएँ । ओमशान्तिबाट बाहिर आएर कफी बनाएर पिएँ । डाँडामा गएर चुरोट पिएँ । आजदेखि चुरोट पिउन छाड्ने विचार गरेको थिएँ भन धेरै चुरोट पिउन मन लागिरहेको छ । आज पेशी

हुन्छ कि हुन्न ? आजको पेशी बहस भएर म बाहिर जान पाउँछु कि पाउँदैन । यहि कुरा मेरो मनमा खेल्निरहेको छ । अब मलाई यहाँ एक पल पनि बस्न मन लाग्दैन । अब यहाँ बसेर मैले गर्नु पर्ने कुनै काम बाँकी रहेन । बरु बाहिर गएर गर्नु पर्ने काम धेरै छ । नौबजे लोडसेडिङ भयो । म बाहिर गएँ ।

१०.३० बजे खाना खाएर घाम तापिरहेँ । आज पेशी बहस हुन्छ एकछिन बाहिर घाम तापेर कोठामा आएँ । “होटेलमा भेज चाउमिन र मिक्स चाउमिन खुल्यो ।” माईकबाट अनाउन्स गर्‍यो । मलाई भोक लागेको जस्तो भयो । होटलमा गएर एक प्लेट मिक्स चाउमिन लिएँ । चाउमिन मुखमा हालेको थिएँ । मलाई सविता र निर्मलाको याद आयो । म पाँगामा जाँदा दिपूको पसलमा चाउमिन बनाइ राख्छु । अनि उनीहरू भन्थे, “बा, आज दिपूदाइको पसलमा चाउमिन बनाएको छ । आज एकचोटि चाउमिन खाउँ न ।” उनीहरूको आग्रह म तार्न सकिँदैन । दुई प्लेट ल्याउँछु । मैले खान्न भन्दा पनि दुवैजनाले आफ्नो भागबाट अलि अलि फ्रिक्केर मलाई दिन्छन् । मलाई कति माया गर्ने बच्चाहरू आज उनीहरूले गरेर नै यहाँ आउनु परेको छ । तैपनि मेरो मनमा अबै उनीहरूप्रति दया माया बाँकि रहेछ । उनीहरूको सम्भनानामा नर माइलोसित चाउमिन खाएर आएँ ।

तीन बज्यो । विजुली गयो । कोठामा टी.भी. हेर्नेहरू खाली भयो । उपन्यास लेख्न मलाई सजिलो भयो । मेरो इमरजेन्स लाईट बालेर उपन्यास लेख्न थालें । एकघण्टा लेख्दा मेरो आँखा तिरमिरायो । एकछिन चुप लागें । एक मग कफी बनाएर पिएँ । ४.१५ बजे धारा खाली भयो । डाँडामा गएर चुरोट पिएँ । त्यहाँ एकजनाले भन्यो, “एउटा डान्स रेष्टुराँको मालिक कमल जङ्ग राणालाई जिउ मास्ने बेच्ने अभियोगमा एकवर्ष देखि थुनामा राखेको थियो हिजो अदालतबाट सफाई पायो । आज घर गयो ।” म जस्तै यहाँ पुर्पक्षमा बसेका मानिसहरू सफाई पाएर बाहिर गइरहेका छन् । म भने जान पाएको छैन । मेरो मन गोलमाल भयो । फेरि कोठामा आएर केही लेख्न मन लागेन । बाहिर ग्राउण्डमा भलिबल खेल हेरिरहेँ । ५ बजे समाचार सुनें । आओवादीले प्रधानमन्त्रीको लागि भलनाथ खनाललाई समर्थन गरेर आफ्नो उम्मेदवार फिर्ता लियो । यसको मतलब भलनाथ खनाल प्रधानमन्त्री हुने पक्का भयो । म बाहिर घुमिरहेँ । ६.३० बजे खानाखान गएँ । आज भान्सामा गुन्धु तरकारी बनाई राखेको छ । साँढे मिठो लाग्यो । कोठामा आएर टी.भी. हेरेँ । टी.भी.ले समाचार दियो । आज संसदमा भएको निर्वाचनमा भलनाथ खनालले ३६८ मत, रामचन्द्र पौडेलले १२२ मत, विजय गच्छदारले ६७ मत लियो । नेमकिपा र उपेन्द्र यादवले चुनाव बहिष्कार गरे । आज पनि नौ बजे सुतेँ ।

पर्याप्यटन प्रवर्द्धन गर्ने क्षेत्र भाडामा लिन ईच्छुक व्यक्ति तथा संस्थाहरूबाट प्रस्ताव आह्वान सम्बन्धी पुनः प्रकाशित सूचना

कीर्तिपुर नगरपालिका वडा नं. १४, साविक चोभार भूतखेल गा.वि.स. वडा नं. ४(घ) अन्तर्गत पर्ने ईश्वरी राजमार्ग छेउ, ईश्वरी मार्गमा जोडिएको सशस्त्र प्रहरी चेक प्वाइन्टबाट आदीनाथ मन्दिर उक्लने विन्दुको पूर्वी भागमा बाटोको लेभलमा रहेको करीव २ रोपनी जग्गा आदीनाथ एवं जलविनायक सा.व.उ.समूहबाट सामूहिक रुपमा चोभार क्षेत्रको पर्याप्यटन प्रवर्द्धन गर्न उपयोग गर्ने निर्णय भएको छ । उक्त प्रस्तावित स्थानमा हरियाली निर्माण सहित अस्थायी पूर्वाधारहरू तयार गरी पर्यटक स्तरिय रेष्टुरेन्ट, फेमिली रिसोर्ट, सोभनियर सप वा क्यूरियो पसल संचालन कार्य गर्न ईच्छुक सामाजिक, सामुदायिक वा निजी क्षेत्रको कुनै संस्था वा व्यक्तिहरूबाट कार्यदलबाट पछि फिर्ता नहुने गरी रु १,०००/- मा विक्री गरिने फाराम भरी मिति २०७०/०३/२३ गते भित्र कीर्तिपुर-१४, जलविनायक स्थित प्रगतिशील वचत तथा ऋण सहकारी संस्था लि. मा रहेको संयुक्त कार्यदलको वचत खातामा रु. ५,०००/- नगद धरौटी रकम दाखिला गरेको भौचर/रसीद सहित निम्न विवरण सहित सिलबन्दी प्रस्ताव आह्वान गरिएकोमा प्राप्त प्रस्तावहरू न्यम नै राखी आगामी आषाढ ३२ गते कार्यालय समय सम्मको लागि म्याद थप गरिएकोछ । रिट नपुगेका प्रस्ताव अस्विकृत गरिनेछ । प्रस्तावका विषयमा संयुक्त कार्यदलले गरेको निर्णय अन्तिम हुनेछ ।

आवश्यक कागजात:

- प्रस्तावक प्राकृतिक व्यक्ति भएमा, नेपाली नागरिकताको प्रमाण पत्र, व्यवसायको कार्ययोजना,
- प्रस्तावक कानूनी व्यक्ति वा संस्था भएमा, संस्था दर्ताको प्रमाण पत्र, विधान, नियमावली, आन्तरिक राजश्व कार्यालयको दर्ता प्रमाण पत्र, कर चुक्ता प्रमाण पत्र, संस्थाको निर्णय, अख्तियारी, अख्तियारी प्राप्त गर्ने व्यक्तिको नागरिकताको प्रमाण पत्र ।

संयुक्त कार्यदल

आदीनाथ तथा जलविनायक सामुदायिक वन उपभोक्ता समूह
जलविनायक सा.व.समूहको कार्यालय, जलविनायक
सम्पर्क ४३३५९२५

पत्रिकाको १ सय औ अंक र उपन्यास विमोचन

कीर्तिपुर सन्देश साप्ताहिकको १०० औ अंक र उपन्यासकार नजरराम महर्जनको नेपाल भाषाको ९ औ उपन्यास जि सतः मखु (म धर्मशाला होइन) गत असार २१ गते एक समारोहका बीच कीर्तिपुरमा विमोचन भयो । सस्कृतिविद् एवम् नेपालभाषा एकेडेमिका चान्सलर सत्यमोहन जोशीले उपन्यास र सङ्घीय समाजवादी पार्टीका महासचिव राजेन्द्र श्रेष्ठले पत्रिका विमोचन गर्नुभयो । उपन्यासकार एवम् कीर्तिपुर साप्ताहिकका प्रकाशक नजरराम महर्जनको सभापतित्वमा भएको सो कार्यक्रममा कीर्तिपुर सन्देश साप्ताहिकका सम्पादक श्रीकृष्ण महर्जनले स्वागत मन्तव्य राख्नु भएको सो समारोहमा प्रमुख अतिथि संस्कृतिविद् सत्यमोहन जोशीले कुनै पनि साहित्यकारले आफ्नो भावना, अनुभूति प्रस्तुत गर्नका लागि सबैभन्दा राम्रो माध्यम आफ्नो मातृभाषा हुने बताउनु भयो । मातृभाषामा साहित्य सिर्जना गर्नु पर्ने कुरामा जोड दिदै मातृभाषाबाट साहित्य सिर्जना गरेतापनि अन्तर राष्ट्रिय स्तरका विभिन्न पुरस्कार जित्न सक्ने बताउनु भयो । सो कार्यक्रममा अतिथिको आसनबाट सङ्घीय समाजवादी पार्टीका महासचिव राजेन्द्र श्रेष्ठले अहिलेको अवस्थामा पहिचान, सङ्घीयता र गणतन्त्रका पक्षधरहरु एक भएर अगाडि बढ्नु पर्ने बताउनु भयो । उहाँले सञ्चार क्षेत्रबाट पनि मुलुकको आवश्यकतालाई ध्यानमा राखेर समाचारहरु सम्प्रेषण गर्नु पर्ने र सञ्चार जगत समाजप्रति उत्तरदायी हुनुपर्ने कुरामा जोड दिनु भयो । कार्यक्रममा शिक्षाविद् एवम् साहित्यकार लक्ष्मण राजवंशीले उपन्यासको समीक्षा गर्नुभएको थियो । कार्यक्रममा कीर्तिपुर सन्देश साप्ताहिकका स्तम्भकार, लेखक र विज्ञापनदाताहरुलाई कदरपत्र दिनुका साथै उपन्यास प्रकाशित गर्न आर्थिक सहयोग गर्नु भएको इन्जिनियर दुर्गमान महर्जनलाई सम्मानपत्र प्रदान गरेको थियो ।

कीर्तिपुर सन्देश वाःपौया १०० ल्याः व उपन्यास जि सतः मखु विमोचन

कीर्तिपुर सन्देश साप्ताहिकया सच्छिगु ल्या व उपन्यासकार भाजु नजरराम महर्जनया नेपालभाषाया गुंगुगु उपन्यास जि सतः मखु थौं शुक्रवाः असार २१ गते छगू समारोहया दथुइ विमोचन ज्याभ्वः किपुलिइ जुल । साहित्यकार, पत्रकार नापं स्थानीयवासीतय्गु उपस्थितिइ जूगु उगु ज्याभ्वल्य् संस्कृतिविद् नापं नेपालभाषा एकेदमिया चान्सलर सत्यमोहन जोशीं जि सतः मखु उपन्यास व संघीय समाजवादी पार्टीया महासतिव राजेन्द्र श्रेष्ठं कीर्तिपुर सन्देश साप्ताहिक पत्रिका विमोचन यानादीगु खः । उपन्यासकार नापं कीर्तिपुर सन्देश साप्ताहिकाय प्रकाशक नजरराम महर्जनया सभापतित्वय् जूगु उगु ज्याभ्वल्य् कीर्तिपुर सन्देश साप्ताहिकाया सम्पादक श्रीकृष्ण महर्जनं लसकुस न्वचू बियादीगु खः । उगु ज्याभ्वल्य् लसकुस न्वचू बिइगु भ्वल्य् सम्पादक महर्जनं कीर्तिपुर सन्देश पहिचानया आधारय् संघीयताया नितिं पिकया वयाच्चनागु खः धयादिसें उपन्यासकार महर्जनं आः तकया दुने नेपालभाषाया उपन्यास ख्यलय् यानादीगु योगदानयात कया चर्चा यानादिल । मूपाहां संस्कृतिविद सत्यमोहन जोशीं थःगु मांभाषं साहित्य सृजना यायेमाःगु खँय् वः बियादिसें आःया अवस्थाय् थःगु मांभाषं साहित्य सृजना याःसां नं अन्तर्राष्ट्रिय स्तरया सिरपाःत लाइ धयादिल । बांलाःगु साहित्य सृजना यात धाःसा अन्तर्राष्ट्रिय स्तरया सिरपाःया नितिं सिफारिस यायेत नेपालभाषा एकेदमि तयार दु धकाः नं धयादिल । वय्कलं थःगु भाषं सृजना यायेगु दकले अःपूगु नापं थःगु अनुभूति न्ह्यब्वये फइगु खँ न्ह्यथसें नेवाःतय्सं थःपिनिगु समाज, संस्कृतिया चित्रण याइगु कथंया मौलिक साहित्य सृजना यायेमाः धकाः वः बियादिल ।

उगु ज्याभ्वल्य् पाहां संघीय समाजवादी पार्टी नेपालया महासचिव राजेन्द्र श्रेष्ठं आःया अवस्थाय् पहिचान पक्षधर व पहिचान विपक्षतय्गु दथुइ हे धेधेबल्ला जुयाच्चंगु खँ न्ह्यथसें आःया अवस्थाय् नेवाःत पहिचान, संघीयता, गणतन्त्र व धर्म निरपेक्षताया नितिं मंकाः कथं न्ह्याः वनेमाः धयादिल । संचार जगत समाजप्रति उत्तरदायी जुइमाःगु नापं नेवाः पत्रकारतय्सं नेवाः पहिचान नापं नेवाः स्वायत्त राज्यया नितिं च्वसा न्ह्याकेमाः धकाः वः बियादिल । उगु ज्याभ्वल्य् शिक्षाविद् नापं नेपालभाषा एकेदमिया भाइस चान्सलर लक्ष्मण राजवंशीं महर्जनया जि सतः मखु उपन्यासयात कयाः समिक्षा यानादिल ।

उगु समारोहल्य् उपन्यास पिथनेत माःगु कथंया दां ख्वालि यानादीम्ह ई. दुर्कमान महर्जनयात मूपाहां जोशीं हना पौ लःल्हानादीगु खः । अथे हे कीर्तिपुर सन्देश साप्ताहिक पत्रिकाय् आः तक नियमित रुपं च्वसु च्वयादीपिं नापं स्तम्भकारतय्त कदरपौ तकं लःल्हाःगु खः । भरत महर्जनं न्ह्याकादीगु उगु ज्याभ्वल्य् सम्मनित व्यक्तित्व दुर्कमान महर्जन, कवि राजभाई जकःमि, स्तम्भकार शरवकुमार महर्जनपिन्सं नं थःथःगु नुगः खँ प्वंकादीगु खः ।

